

1.1 Πέτρος απόστολος Ἰησοῦ Χριστοῦ ἐκλεκτοῖς παρεπιδήμοις διασπορᾶς Πόντου, Γαλατίας, Καππαδοκίας, Ἀσίας, καὶ Βιθυνίας, ² κατὰ πρόγνωσιν θεοῦ πατρός, ἐν ἁγιασμῷ πνεύματος, εἰς ὑπακοὴν καὶ ῥαντισμὸν αἵματος Ἰησοῦ Χριστοῦ· χάρις ὑμῖν καὶ εἰρήνη πληθυνθείη.

³ Εὐλογητὸς ὁ θεὸς καὶ πατὴρ τοῦ κυρίου ἡμῶν Ἰησοῦ Χριστοῦ, ὁ κατὰ τὸ πολὺ αὐτοῦ ἔλεος ἀναγεννήσας ἡμᾶς εἰς ἐλπίδα ζωσαν δι' ἀναστάσεως Ἰησοῦ Χριστοῦ ἐκ νεκρῶν, ⁴ εἰς κληρονομίαν ἄφθαρτον καὶ ἀμίαντον καὶ ἀμάραντον, τετηρημένην ἐν οὐρανοῖς εἰς ὑμᾶς ⁵ τοὺς ἐν δυνάμει θεοῦ φρουρουμένους διὰ πίστεως εἰς σωτηρίαν ἐτοιμὴν ἀποκαλυφθῆναι ἐν καιρῷ ἐσχάτῳ. ⁶ ἐν ᾧ ἀγαλλιᾶσθε, ὀλίγον ἄρτι εἰ
 □δέον □λυπηθέντες ἐν ποικίλοις πειρασμοῖς, ⁷ ἵνα τὸ δοκίμιον ὑμῶν τῆς πίστεως □πολυτιμότερον χρυσίου τοῦ ἀπολλυμένου διὰ πυρὸς δὲ δοκιμαζομένου εὐρεθῇ εἰς ἔπαινον καὶ □δόξαν καὶ τιμὴν□ ἐν ἀποκαλύψει Ἰησοῦ Χριστοῦ. ⁸ ὃν οὐκ □ιδόντες ἀγαπᾶτε, εἰς ὃν ἄρτι

□ 1.6 δέον WH Treg] + ἐστίν NA28 RP

□ • λυπηθέντες WH Treg NA27 RP] λυπηθέντας NA28

□ 7 πολυτιμότερον WH Treg NA28] πολὺ τιμιώτερον RP

□ • δόξαν καὶ τιμὴν WH Treg NA28] τιμὴν καὶ εἰς δόξαν RP

□ • δόξαν καὶ τιμὴν WH Treg NA28] τιμὴν καὶ εἰς δόξαν RP

□ 8 ιδόντες WH Treg NA28] εἰδότες RP

μὴ ὀρώντες πιστεύοντες δὲ □ ἀγαλλιᾶσθε χαρᾷ ἀνεκλαλήτῳ καὶ δεδοξασμένῃ, ⁹ κομιζόμενοι τὸ τέλος τῆς πίστεως □ ὑμῶν σωτηρίαν ψυχῶν.

¹⁰ Περὶ ἧς σωτηρίας ἐξεζήτησαν καὶ ἐξηραύνησαν προφῆται οἱ περὶ τῆς εἰς ὑμᾶς χάριτος προφητεύσαντες, ¹¹ ἐραυνῶντες εἰς τίνα ἢ ποῖον καιρὸν ἐδήλου τὸ ἐν αὐτοῖς πνεῦμα Χριστοῦ προμαρτυρόμενον τὰ εἰς Χριστὸν παθήματα καὶ τὰς μετὰ ταῦτα δόξας· ¹² οἷς ἀπεκαλύφθη ὅτι οὐχ ἑαυτοῖς ὑμῖν δὲ διηκόνουν αὐτά, ἀλλὰ νῦν ἀνηγγέλη ὑμῖν διὰ τῶν εὐαγγελισαμένων □ ὑμᾶς πνεύματι ἁγίῳ ἀποσταλέντι ἀπ' οὐρανοῦ, εἰς ᾧ ἐπιθυμοῦσιν ἄγγελοι παρακύψαι.

¹³ Διὸ ἀναζωσάμενοι τὰς ὀσφύας τῆς διανοίας ὑμῶν, νήφοντες τελείως, ἐλπίζατε ἐπὶ τὴν φερομένην ὑμῖν χάριν ἐν ἀποκαλύψει Ἰησοῦ Χριστοῦ. ¹⁴ ὥς τέκνα ὑπακοῆς, μὴ συσχηματιζόμενοι ταῖς πρότερον ἐν τῇ ἀγνοίᾳ ὑμῶν ἐπιθυμίαις, ¹⁵ ἀλλὰ κατὰ τὸν καλέσαντα ὑμᾶς ἅγιον καὶ αὐτοὶ ἅγιοι ἐν πάσῃ ἀναστροφῇ γενήθητε, ¹⁶ διότι γέγραπται □ ὅτι Ἅγιοι □ ἔσεσθε, ὅτι ἐγὼ □ ἅγιος.

□ • ἀγαλλιᾶσθε Treg NA28 RP] ἀγαλλιᾶτε WH

□ ⁹ ὑμῶν Treg NA28 RP] — WH

□ ¹² ὑμᾶς WH Treg] + ἐν NA28 RP

□ ¹⁶ ὅτι WH NA27] — Treg NA28 RP

□ • ἔσεσθε WH Treg NA28] γίνεσθε RP

□ • ἅγιος WH Treg NA28] + εἰμι NA27 RP

¹⁷ Καὶ εἰ πατέρα ἐπικαλεῖσθε τὸν ἀπροσωπολήμπτως κρίνοντα κατὰ τὸ ἐκάστου ἔργον, ἐν φόβῳ τὸν τῆς παροικίας ὑμῶν χρόνον ἀναστράφητε· ¹⁸ εἰδότες ὅτι οὐ φθαρμοῖς, ἀργυρίῳ ἢ χρυσίῳ, ἐλυτρώθητε ἐκ τῆς ματαίας ὑμῶν ἀναστροφῆς πατροπαραδότου, ¹⁹ ἀλλὰ τιμίῳ αἵματι ὡς ἀμνοῦ ἀμώμου καὶ ἀσπίλου Χριστοῦ, ²⁰ προεγνωσμένου μὲν πρὸ καταβολῆς κόσμου, φανερωθέντος δὲ ἐπ' [□] ἐσχάτου τῶν χρόνων δι' ὑμᾶς ²¹ τοὺς δι' αὐτοῦ [□] πιστοὺς εἰς θεὸν τὸν ἐγείραντα αὐτὸν ἐκ νεκρῶν καὶ δόξαν αὐτῷ δόντα, ὥστε τὴν πίστιν ὑμῶν καὶ ἐλπίδα εἶναι εἰς θεόν.

²² Τὰς ψυχὰς ὑμῶν ἡγνικότες ἐν τῇ ὑπακοῇ τῆς [□] ἀληθείας εἰς φιλαδελφίαν ἀνυπόκριτον [□] ἐκ καρδίας ἀλλήλους ἀγαπήσατε ἐκτενῶς, ²³ ἀναγεγεννημένοι οὐκ ἐκ σπορᾶς φθαρτῆς ἀλλὰ ἀφθάρτου, διὰ λόγου ζῶντος θεοῦ καὶ [□] μένοντος· ²⁴ διότι πᾶσα σὰρξ ὡς χόρτος, καὶ πᾶσα δόξα [□] αὐτῆς ὡς ἄνθος χόρτου· ἐξηράνθη ὁ

[□] **20** ἐσχάτου WH Treg NA28] ἐσχάτων RP

[□] **21** πιστοὺς WH Treg NA28] πιστεύοντας RP

[□] **22** ἀληθείας WH Treg NA28] + διὰ πνεύματος RP

[□] • ἐκ WH Treg NIV] + καθαρῶς RP NA28

[□] **23** μένοντος WH Treg NA28] + εἰς τὸν αἰῶνα RP

[□] **24** αὐτῆς WH Treg NA28] ἀνθρώπου RP

χόρτος, καὶ τὸ □ ἄνθος ἐξέπεσεν· ²⁵ τὸ δὲ ῥῆμα κυρίου μένει εἰς τὸν αἰῶνα. τοῦτο δὲ ἐστὶν τὸ ῥῆμα τὸ εὐαγγελισθὲν εἰς ὑμᾶς.

2.1 Ἀποθέμενοι οὖν πᾶσαν κακίαν καὶ πάντα δόλον καὶ □ ὑποκρίσεις καὶ φθόνους καὶ πάσας καταλαλιάς, ² ὡς ἀρτιγέννητα βρέφη τὸ λογικὸν ἄδολον γάλα ἐπιποθήσατε, ἵνα ἐν αὐτῷ αὐξηθῆτε □ εἰς σωτηρίαν □, ³ □ εἰ ἐγεύσασθε ὅτι χρηστὸς ὁ κύριος.

⁴ Πρὸς ὃν προσερχόμενοι, λίθον ζῶντα, ὑπὸ ἀνθρώπων μὲν ἀποδοκιμασμένον παρὰ δὲ θεῶ ἐκλεκτὸν ἔντιμον ⁵ καὶ αὐτοὶ ὡς λίθοι ζῶντες οἰκοδομεῖσθε οἶκος πνευματικὸς □ εἰς ἱεράτευμα ἅγιον, ἀνενέγκαι πνευματικὰς θυσίας □ εὐπροσδέκτους θεῷ διὰ Ἰησοῦ Χριστοῦ· ⁶ διότι περιέχει □ ἐν γραφῇ· Ἴδου τίθημι ἐν Σιών λίθον

□ • ἄνθος WH Treg NA28] + αὐτοῦ RP

□ 2.1 ὑποκρίσεις Treg NA28 RP] ὑπόκρισιν WH

□ 2 εἰς σωτηρίαν WH Treg NA28] — RP

□ 2 εἰς σωτηρίαν WH Treg NA28] — RP

□ 3 εἰ WH Treg NA28] εἶπερ RP

□ 5 εἰς WH Treg NA28] — RP

□ • εὐπροσδέκτους WH Treg NA28] + τῷ NA27 RP

□ 6 ἐν WH Treg NA28] + τῇ RP

□ ἀκρογωνιαῖον ἐκλεκτὸν □ ἔντιμον, καὶ ὁ πιστεύων ἐπ’ αὐτῷ οὐ μὴ καταισχυνηθῇ. ⁷ ὑμῖν οὖν ἡ τιμὴ τοῖς πιστεύουσιν. □ ἀπιστοῦσιν δὲ □ λίθος ὃν ἀπεδοκίμασαν οἱ οἰκοδομοῦντες οὗτος ἐγενήθη εἰς κεφαλὴν γωνίας ⁸ καὶ λίθος προσκόμματος καὶ πέτρα σκανδάλου· οἱ προσκόπτουσιν τῷ λόγῳ ἀπειθοῦντες· εἰς ὃ καὶ ἐτέθησαν.

⁹ Ὑμεῖς δὲ γένος ἐκλεκτόν, βασιλείον ἱεράτευμα, ἔθνος ἅγιον, λαὸς εἰς περιποίησιν, ὅπως τὰς ἀρετὰς ἐξαγγείλητε **τοῦ ἐκ σκότους ὑμᾶς καλέσαντος** εἰς τὸ θαυμαστὸν αὐτοῦ φῶς. ¹⁰ οἱ ποτε οὐ λαὸς νῦν δὲ λαὸς θεοῦ, οἱ οὐκ ἠλεημένοι νῦν δὲ ἐλεηθέντες. ¹¹ Ἀγαπητοί, παρακαλῶ ὡς παροίκους καὶ παρεπιδήμους ἀπέχεσθαι τῶν σαρκικῶν ἐπιθυμιῶν, αἵτινες στρατεύονται κατὰ τῆς ψυχῆς. ¹² τὴν ἀναστροφὴν ὑμῶν □ ἐν τοῖς ἔθνεσιν ἔχοντες καλήν □, ἵνα, ἐν ᾧ καταλαλοῦσιν ὑμῶν ὡς κακοποιῶν, ἐκ τῶν καλῶν ἔργων □ ἐποπτεύοντες δοξάσωσι τὸν θεὸν ἐν ἡμέρᾳ ἐπισκοπῆς.

□ • ἀκρογωνιαῖον ἐκλεκτὸν Treg NA28 RP] ἐκλεκτὸν ἀκρογωνιαῖον WH

□ • ἀκρογωνιαῖον ἐκλεκτὸν Treg NA28 RP] ἐκλεκτὸν ἀκρογωνιαῖον WH

□ ⁷ ἀπιστοῦσιν WH Treg NA28] ἀπειθοῦσιν RP

□ • λίθος WH Treg NA28] Λίθον RP

□ ¹² ἐν τοῖς ἔθνεσιν ἔχοντες καλήν WH Treg NA28] ἔχοντες καλήν ἐν τοῖς ἔθνεσιν RP

□ ¹² ἐν τοῖς ἔθνεσιν ἔχοντες καλήν WH Treg NA28] ἔχοντες καλήν ἐν τοῖς ἔθνεσιν RP

□ • ἐποπτεύοντες WH Treg NA28] ἐποπτεύσαντες RP

¹³ □ Ὑποτάγητε πάσῃ ἀνθρωπίνῃ κτίσει διὰ τὸν κύριον· εἴτε βασιλεῖ ὡς ὑπερέχοντι, ¹⁴ εἴτε ἡγεμόσιν ὡς δι' αὐτοῦ πεμπομένοις εἰς ἐκδίκησιν κακοποιῶν ἔπαινον δὲ ἀγαθοποιῶν ¹⁵ (ὅτι οὕτως ἐστὶν τὸ θέλημα τοῦ θεοῦ, ἀγαθοποιοῦντας φιμοῦν **τὴν τῶν ἀφρόνων ἀνθρώπων ἀγνωσίαν**). ¹⁶ ὡς ἐλεύθεροι, καὶ μὴ ὡς ἐπικάλυμμα ἔχοντες τῆς κακίας τὴν ἐλευθερίαν, ἀλλ' ὡς □ θεοῦ δοῦλοι □. ¹⁷ πάντας τιμήσατε, τὴν ἀδελφότητα □ ἀγαπᾶτε, τὸν θεὸν φοβεῖσθε, τὸν βασιλέα τιμᾶτε.

¹⁸ Οἱ οἰκέται ὑποτασσόμενοι ἐν παντὶ φόβῳ τοῖς δεσπόταις, οὐ μόνον τοῖς ἀγαθοῖς καὶ ἐπιεικέσιν ἀλλὰ καὶ τοῖς σκολιοῖς. ¹⁹ τοῦτο γὰρ χάρις εἰ διὰ συνείδησιν θεοῦ ὑποφέρει τις λύπας πάσχων ἀδίκως· ²⁰ ποῖον γὰρ κλέος εἰ ἁμαρτάνοντες καὶ κολαφιζόμενοι ὑπομενεῖτε; ἀλλ' εἰ ἀγαθοποιοῦντες καὶ πάσχοντες ὑπομενεῖτε, τοῦτο χάρις παρὰ θεῶ. ²¹ εἰς τοῦτο γὰρ ἐκλήθητε, ὅτι καὶ Χριστὸς ἔπαθεν ὑπὲρ □ ὑμῶν, ὑμῖν ὑπολιμπάνων ὑπογραμμὸν ἵνα ἐπακολουθήσητε τοῖς ἵχνεσιν αὐτοῦ· ²² ὃς ἁμαρτίαν οὐκ ἐποίησεν οὐδὲ εὐρέθη δόλος ἐν τῷ στόματι αὐτοῦ· ²³ ὃς λοιδορούμενος οὐκ ἀντελοιδόρει, πάσχων οὐκ ἠπεῖλει,

□ **13 Ὑποτάγητε** WH Treg NA28] + οὖν RP

□ **16 θεοῦ δοῦλοι** WH Treg NA28] δοῦλοι θεοῦ RP

□ **16 θεοῦ δοῦλοι** WH Treg NA28] δοῦλοι θεοῦ RP

□ **17 ἀγαπᾶτε** WH Treg NA28] ἀγαπήσατε RP

□ **21 ὑμῶν** WH Treg NA28] ἡμῶν RP

παρεδίδου δὲ τῷ κρίνοντι δικαίως· ²⁴ ὃς τὰς ἁμαρτίας ἡμῶν αὐτὸς ἀνήνεγκεν ἐν τῷ σώματι αὐτοῦ ἐπὶ τὸ ξύλον, ἵνα ταῖς ἁμαρτίαις ἀπογενόμενοι τῇ δικαιοσύνῃ ζήσωμεν· οὗ τῷ [□] μώλωπι ἰάθητε. ²⁵ ἦτε γὰρ ὡς πρόβατα [□] πλανώμενοι, ἀλλὰ ἐπεστράφητε νῦν ἐπὶ τὸν ποιμένα καὶ ἐπίσκοπον τῶν ψυχῶν ὑμῶν.

3.1 [□] Ὅμοίως γυναῖκες ὑποτασσόμεναι τοῖς ἰδίοις ἀνδράσιν, ἵνα [□] καὶ εἴτινες ἀπειθοῦσιν τῷ λόγῳ διὰ τῆς **τῶν γυναικῶν ἀναστροφῆς** ἄνευ λόγου κερδηθήσονται ² ἐποπτεύσαντες **τὴν ἐν φόβῳ ἀγνὴν ἀναστροφὴν** ὑμῶν. ³ ὧν ἔστω οὐχ **ὁ ἔξωθεν ἐμπλοκῆς τριχῶν καὶ περιθέσεως χρυσίων ἢ ἐνδύσεως ἱματίων κόσμος**, ⁴ ἀλλ' ὁ κρυπτὸς **τῆς καρδίας ἄνθρωπος** ἐν τῷ ἀφθάρτῳ τοῦ [□] πραέως καὶ ἡσυχίου [□] πνεύματος, ὃ ἐστὶν ἐνώπιον τοῦ θεοῦ πολυτελής. ⁵ οὕτως γὰρ ποτε καὶ αἱ ἅγαι γυναῖκες αἱ ἐλπίζουσαι [□] εἰς θεὸν ἐκόσμου ἐαυτάς,

[□] 24 μώλωπι WH Treg NA28] + αὐτοῦ RP

[□] 25 πλανώμενοι WH Treg NA28] πλανώμενα RP

[□] 3.1 Ὅμοίως WH Treg] + αἱ NA28 RP

[□] • καὶ Treg NA28 RP] – WH

[□] 4 πραέως καὶ ἡσυχίου Treg NA28 RP] ἡσυχίου καὶ πραέως WH

[□] 4 πραέως καὶ ἡσυχίου Treg NA28 RP] ἡσυχίου καὶ πραέως WH

[□] 5 εἰς WH Treg NA28] ἐπὶ RP

ὑποτασσόμεναι τοῖς ἰδίοις ἀνδράσιν, ⁶ ὡς Σάρρα □ ὑπήκουσεν τῷ Ἀβραάμ, κύριον αὐτὸν καλοῦσα· ἧς ἐγενήθητε τέκνα ἀγαθοποιοῦσαι καὶ μὴ φοβούμεναι μηδεμίαν πτόησιν.

⁷ Οἱ ἄνδρες ὁμοίως συνοικοῦντες κατὰ γνῶσιν, ὡς ἀσθενεστέρω σκεύει τῷ γυναικείῳ ἀπονέμοντες τιμὴν, ὡς καὶ □ συγκληρονόμοις χάριτος ζωῆς, εἰς τὸ μὴ ἐγκόπτεσθαι τὰς προσευχὰς ὑμῶν.

⁸ Τὸ δὲ τέλος πάντες ὁμόφρονες, συμπαθεῖς, φιλάδελφοι, εὐσπλαγχνοι, □ ταπεινόφρονες, ⁹ μὴ ἀποδιδόντες κακὸν ἀντὶ κακοῦ ἢ λοιδορίαν ἀντὶ λοιδορίας τούναντίον δὲ □ εὐλογοῦντες, ὅτι εἰς τοῦτο ἐκλήθητε ἵνα εὐλογίαν κληρονομήσητε. ¹⁰ ὁ γὰρ θέλων ζωὴν ἀγαπᾶν καὶ ἰδεῖν ἡμέρας ἀγαθὰς παυσάτω τὴν □ γλῶσσαν ἀπὸ κακοῦ καὶ □ χεῖλη τοῦ μὴ λαλῆσαι δόλον, ¹¹ ἐκκλινάτω □ δὲ ἀπὸ κακοῦ καὶ ποιησάτω ἀγαθόν, ζητησάτω εἰρήνην καὶ διωξάτω αὐτήν· ¹² ὅτι ὀφθαλμοὶ κυρίου ἐπὶ δικαίους καὶ ὦτα αὐτοῦ εἰς δέησιν αὐτῶν, πρόσωπον δὲ κυρίου ἐπὶ ποιοῦντας κακά.

□ ⁶ ὑπήκουσεν Treg NA28 RP] ὑπήκουεν WH

□ ⁷ συγκληρονόμοις WH Treg NA28] συγκληρονόμοι RP

□ ⁸ ταπεινόφρονες WH Treg NA28] φιλόφρονες RP

□ ⁹ εὐλογοῦντες WH Treg NA28] + εἰδότες RP

□ ¹⁰ γλῶσσαν WH Treg NA28] + αὐτοῦ RP

□ • χεῖλη WH Treg NA28] + αὐτοῦ RP

□ ¹¹ δὲ WH Treg NA28] – RP

¹³ Καὶ τίς ὁ κακώσων ὑμᾶς ἐὰν τοῦ ἀγαθοῦ □ ζηλωταὶ γένησθε; ¹⁴ ἀλλ' εἰ καὶ πάσχοιτε διὰ δικαιοσύνην, μακάριοι. τὸν δὲ φόβον αὐτῶν μὴ φοβηθῆτε μηδὲ ταραχθῆτε, ¹⁵ κύριον δὲ τὸν □ Χριστὸν ἀγιάσατε ἐν ταῖς καρδίαις ὑμῶν, □ ἔτοιμοι ἀεὶ πρὸς ἀπολογίαν παντὶ τῷ αἰτοῦντι ὑμᾶς λόγον περὶ **τῆς ἐν ὑμῖν ἐλπίδος**, ¹⁶ □ ἀλλὰ μετὰ πραΰτητος καὶ φόβου, συνείδησιν ἔχοντες ἀγαθὴν, ἵνα ἐν ᾧ □ καταλαλεῖσθε καταισχυνθῶσιν οἱ ἐπηρεάζοντες ὑμῶν **τὴν ἀγαθὴν ἐν Χριστῷ ἀναστροφὴν**. ¹⁷ κρεῖττον γὰρ ἀγαθοποιοῦντας, εἰ θέλοι τὸ θέλημα τοῦ θεοῦ, πάσχειν ἢ κακοποιοῦντας. ¹⁸ ὅτι καὶ Χριστὸς ἅπαξ περὶ ἁμαρτιῶν □ ἔπαθεν, δίκαιος ὑπὲρ ἀδίκων, ἵνα □ ὑμᾶς προσαγάγῃ τῷ θεῷ, θανατωθεὶς μὲν σαρκὶ ζωοποιηθεὶς δὲ πνεύματι. ¹⁹ ἐν ᾧ καὶ **τοῖς ἐν φυλακῇ πνεύμασιν** πορευθεὶς ἐκήρυξεν, ²⁰ ἀπειθήσασιν ποτε ὅτε ἀπεξεδέχετο **ἡ τοῦ θεοῦ μακροθυμία** ἐν ἡμέραις Νῶε κατασκευαζομένης κιβωτοῦ εἰς ἣν □ ὀλίγοι, τοῦτ' ἔστιν ὀκτὼ ψυχαί,

□ ¹³ **ζηλωταὶ** WH Treg NA28] μιμηταὶ RP

□ ¹⁵ **Χριστὸν** WH Treg NA28] θεὸν RP

□ • **ἔτοιμοι** WH Treg NA28] + δὲ RP

□ ¹⁶ **ἀλλὰ** WH Treg NA28] — RP

□ • **καταλαλεῖσθε** WH NA28] καταλαλοῦσιν ὑμῶν ὡς κακοποιῶν Treg RP

□ ¹⁸ **ἔπαθεν** RP NA28] ἀπέθανεν WH Treg NIV

□ • **ὑμᾶς** WH NA28 RP] ἡμᾶς Treg

□ ²⁰ **ὀλίγοι** WH Treg NA28] ὀλίγοι RP

διεσώθησαν δι' ὕδατος. ²¹ ὁ □ καὶ ὑμᾶς ἀντίτυπον νῦν □ σώζει βάπτισμα, οὐ σαρκὸς ἀπόθεσις ῥύπου ἀλλὰ συνειδήσεως ἀγαθῆς ἐπερώτημα εἰς θεόν, δι' ἀναστάσεως Ἰησοῦ Χριστοῦ, ²² ὃς ἐστὶν ἐν □ δεξιᾷ θεοῦ πορευθεὶς εἰς οὐρανὸν ὑποταγέντων αὐτῷ ἀγγέλων καὶ ἐξουσιῶν καὶ δυνάμεων.

4.1 Χριστοῦ οὖν □ παθόντος σαρκὶ καὶ ὑμεῖς τὴν αὐτὴν ἔννοιαν ὀπλίσασθε, ὅτι ὁ □ παθὼν σαρκὶ πέπαυται □ ἁμαρτίας, ² εἰς τὸ μηκέτι ἀνθρώπων ἐπιθυμίαις ἀλλὰ θελήματι θεοῦ τὸν ἐπίλοιπον ἐν σαρκὶ βιώσαι χρόνον. ³ ἀρκετὸς □ γὰρ ὁ παρεληλυθὼς □ χρόνος τὸ □ βούλημα τῶν ἐθνῶν □ κατειργάσθαι, πεπορευμένους ἐν ἀσελγείαις, ἐπιθυμίαις, οἰνοφλυγίαις, κώμοις, πότοις, καὶ ἀθεμίτοις εἰδωλολατρίαις. ⁴ ἐν ᾧ

□ 21 καὶ ὑμᾶς ἀντίτυπον νῦν WH Treg NA28] ἀντίτυπον νῦν καὶ ἡμᾶς RP

□ 21 καὶ ὑμᾶς ἀντίτυπον νῦν WH Treg NA28] ἀντίτυπον νῦν καὶ ἡμᾶς RP

□ 22 δεξιᾷ WH Treg] + τοῦ NA28 RP

□ 4.1 παθόντος WH Treg NA28] + ὑπὲρ ἡμῶν RP

□ • παθὼν WH Treg NA28] + ἐν RP

□ • ἁμαρτίας Treg NA28 RP] ἁμαρτίαις WH

□ 3 γὰρ WH Treg NA28] + ἡμῖν RP

□ • χρόνος WH Treg NA28] + τοῦ βίου RP

□ • βούλημα WH Treg NA28] θέλημα RP

□ • κατειργάσθαι WH Treg NA28] κατεργάσασθαι RP

ξενίζονται μὴ συντρεχόντων ὑμῶν εἰς τὴν αὐτὴν τῆς ἀσωτίας ἀνάχυσιν, βλασφημοῦντες· ⁵ οἱ ἀποδώσουσιν λόγον τῷ ἐτοίμως ἔχοντι κρῖναι ζῶντας καὶ νεκρούς· ⁶ εἰς τοῦτο γὰρ καὶ νεκροῖς εὐηγγελίσθη ἵνα κριθῶσι μὲν κατὰ ἀνθρώπους σαρκὶ ζῶσι δὲ κατὰ θεὸν πνεύματι· ⁷ Πάντων δὲ τὸ τέλος ἤγγικεν· σωφρονήσατε οὖν καὶ νήψατε ἑῖς προσευχάς· ⁸ πρὸ πάντων τὴν εἰς ἑαυτοὺς ἀγάπην ἐκτενῆ ἔχοντες, ὅτι ἀγάπη καλύπτει πλῆθος ἁμαρτιῶν· ⁹ φιλόξενοι εἰς ἀλλήλους ἄνευ γογγυσμοῦ· ¹⁰ ἕκαστος καθὼς ἔλαβεν χάρισμα, εἰς ἑαυτοὺς αὐτὸ διακονοῦντες ὡς καλοὶ οἰκονόμοι ποικίλης χάριτος θεοῦ· ¹¹ εἴ τις λαλεῖ, ὡς λόγια θεοῦ· εἴ τις διακονεῖ, ὡς ἐξ ἰσχύος ἧς χορηγεῖ ὁ θεός· ἵνα ἐν πᾶσιν δοξάζεται ὁ θεὸς διὰ Ἰησοῦ Χριστοῦ, ᾧ ἐστὶν ἡ δόξα καὶ τὸ κράτος εἰς τοὺς αἰῶνας τῶν αἰώνων· ἀμήν· ¹² Ἀγαπητοί, μὴ ξενίζεσθε τῇ ἐν ὑμῖν πυρώσει πρὸς πειρασμὸν ὑμῖν γινομένη ὡς ξένου ὑμῖν συμβαίνοντος, ¹³ ἀλλὰ καθὼς κοινωνεῖτε τοῖς τοῦ Χριστοῦ παθήμασιν χαίρετε, ἵνα καὶ ἐν τῇ ἀποκαλύψει τῆς δόξης

□ ⁵ ἔχοντι κρῖναι Treg NA28 RP] κρίνουντι WH

□ ⁵ ἔχοντι κρῖναι Treg NA28 RP] κρίνουντι WH

□ ⁷ εἰς WH Treg NA28] + τὰς RP

□ ⁸ πάντων WH Treg NA28] + δὲ RP

□ • καλύπτει WH Treg NA28] καλύψει RP

□ ⁹ γογγυσμοῦ WH Treg NA28] + γογγυσμῶν RP

□ ¹¹ ἧς WH Treg NA28] ὡς RP

αὐτοῦ χαρῆτε ἀγαλλιώμενοι. ¹⁴ εἰ ὄνειδίζεσθε ἐν ὀνόματι Χριστοῦ, μακάριοι, ὅτι τὸ τῆς δόξης καὶ τὸ τοῦ θεοῦ πνεῦμα ἐφ' ὑμᾶς ἀναπαύεται. ¹⁵ μὴ γάρ τις ὑμῶν πασχέτω ὡς φονεὺς ἢ κλέπτης ἢ κακοποιὸς ἢ ὡς ἀλλοτρίεπίσκοπος. ¹⁶ εἰ δὲ ὡς Χριστιανός, μὴ αἰσχυνέσθω, δοξαζέτω δὲ τὸν θεὸν ἐν τῷ ὀνόματι τούτῳ. ¹⁷ ὅτι ὁ καιρὸς τοῦ ἄρξασθαι τὸ κρίμα ἀπὸ τοῦ οἴκου τοῦ θεοῦ· εἰ δὲ πρῶτον ἀφ' ἡμῶν, τί τὸ τέλος τῶν ἀπειθούντων τῷ τοῦ θεοῦ εὐαγγελίῳ; ¹⁸ καὶ εἰ ὁ δίκαιος μόλις σῶζεται, ὁ ἀσεβὴς καὶ ἁμαρτωλὸς ποῦ φανεῖται; ¹⁹ ὥστε καὶ οἱ πάσχοντες κατὰ τὸ θέλημα τοῦ θεοῦ πιστῶ κτίστη παρατιθέσθωσαν τὰς ψυχὰς αὐτῶν ἐν ἀγαθοποιίᾳ.

^{5.1} Πρεσβυτέρους οὖν ἐν ὑμῖν παρακαλῶ ὁ συμπρεσβύτερος καὶ μάρτυς τῶν τοῦ Χριστοῦ παθημάτων, ὁ καὶ τῆς μελλούσης ἀποκαλύπτεσθαι δόξης κοινωνός, ² ποιμάνετε τὸ ἐν ὑμῖν ποίμνιον τοῦ θεοῦ, ἐπισκοποῦντες μὴ ἀναγκαστῶς ἀλλὰ ἐκουσίως κατὰ

□ ¹⁴ ἀναπαύεται WH Treg NA28] + κατὰ μὲν αὐτοὺς βλασφημεῖται κατὰ δὲ ὑμᾶς δοξάζεται RP

□ ¹⁶ ὀνόματι WH Treg NA27] μέρει NA28 RP

□ ¹⁸ ὁ Treg NA28 RP] + δὲ WH

□ ¹⁹ θεοῦ WH Treg NA28] + ὡς RP

□ • αὐτῶν Treg NA28 RP] – WH

□ ^{5.1} οὖν WH Treg NA27] τοὺς NA28 RP

□ ² ἐπισκοποῦντες Treg NA28 RP] – WH

□ • κατὰ θεόν Treg NA28] – WH RP

θεόν[□], μηδὲ αἰσχροκερδῶς ἀλλὰ προθύμως, ³ μηδ' ὡς κατακυριεύοντες τῶν κλήρων ἀλλὰ τύποι γινόμενοι τοῦ ποιμνίου· ⁴ καὶ φανερωθέντος τοῦ ἀρχιποίμενος κομιεῖσθε τὸν ἀμαράντινον τῆς δόξης στέφανον. ⁵ ὁμοίως, νεώτεροι, ὑποτάγητε πρεσβυτέροις. πάντες δὲ [□] ἀλλήλοις τὴν ταπεινοφροσύνην ἐγκομβώσασθε, ὅτι Ὁ θεὸς ὑπερηφάνοις ἀντιτάσσεται ταπεινοῖς δὲ δίδωσιν χάριν. ⁶ Ταπεινώθητε οὖν ὑπὸ τὴν κραταιὰν χεῖρα τοῦ θεοῦ, ἵνα ὑμᾶς ὑψώσῃ ἐν καιρῷ, ⁷ πᾶσαν τὴν μέριμναν ὑμῶν ἐπιρίψαντες ἐπ' αὐτόν, ὅτι αὐτῷ μέλει περὶ ὑμῶν. ⁸ νήψατε, γρηγορήσατε. ὁ ἀντίδικος ὑμῶν διάβολος ὡς λέων ὠρυόμενος περιπατεῖ ζητῶν [□]τινα [□]καταπιεῖν· ⁹ ὥς ἀντίστητε στερεοὶ τῇ πίστει, εἰδότες τὰ αὐτὰ τῶν παθημάτων **τῇ ἐν [□]τῷ κόσμῳ ὑμῶν ἀδελφότητι** ἐπιτελεῖσθαι. ¹⁰ ὁ δὲ θεὸς πάσης χάριτος, ὁ καλέσας ὑμᾶς εἰς τὴν αἰώνιον αὐτοῦ δόξαν ἐν [□]Χριστῷ, ὀλίγον παθόντας αὐτὸς [□]καταρτίσει, στηρίξει, σθενώσει,

□ • **κατὰ θεόν** Treg NA28] — WH RP

□ **5 ἀλλήλοις** WH Treg NA28] + ὑποτασσόμενοι RP

□ **8 τινα** NA28] τίνα RP; — WH Treg

□ • **καταπιεῖν** WH Treg NA28] καταπίη RP

□ **9 τῷ** WH Treg NA27] — NA28 RP

□ **10 Χριστῷ** WH NA28] + Ἰησοῦ Treg NA27 RP

□ • **καταρτίσει** WH Treg NA28] καταρτίσαι ὑμᾶς RP

□θεμελιώσει. ¹¹ □αὐτῷ τὸ κράτος εἰς τοὺς αἰῶνας □τῶν αἰώνων□.
 ἀμήν. ¹² Διὰ Σιλουανοῦ ὑμῖν τοῦ πιστοῦ ἀδελφοῦ, ὡς λογίζομαι, δι'
 ὀλίγων ἔγραψα, παρακαλῶν καὶ ἐπιμαρτυρῶν ταύτην εἶναι ἀληθῆ
 χάριν τοῦ θεοῦ· εἰς ἣν □στήτε. ¹³ ἀσπάζεται ὑμᾶς **ἡ ἐν Βαβυλῶνι**
συνεκλεκτὴ καὶ Μάρκος ὁ υἱός μου. ¹⁴ ἀσπάσασθε ἀλλήλους ἐν
 φιλήματι ἀγάπης. εἰρήνη ὑμῖν πᾶσιν τοῖς ἐν □Χριστῷ. ¹

□ • **θεμελιώσει** NA28 RP] — WH Treg

□ **11 αὐτῷ** WH Treg NA28] + ἡ δόξα καὶ RP

□ • **τῶν αἰώνων** Treg NIV RP] — WH NA28

□ • **τῶν αἰώνων** Treg NIV RP] — WH NA28

□ **12 στήτε** WH Treg NA28] ἐστήκατε RP

□ **14 Χριστῷ** WH Treg NA28] + Ἰησοῦ ἀμήν RP

¹ Holmes, Michael W. [The Greek New Testament: SBL Edition](#). Lexham Press; Society of Biblical Literature, 2011–2013. Print.